

# “విరాటపీఠం” - “లోక కళ్యాణ పారాయణం”

(కార్తిక శుద్ధ నవమీ)

132

(23.11.2020 సోమవారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

కల్పినం తురగారూఢం కలికల్మషనాశనమ్ ।  
కళ్యాణదం కలిఘ్నం చ శ్రీనివాసం భజేఽనిశమ్ ॥

**లక్ష్మీధ్యానమ్**

సర్వజ్ఞే సర్వవరదే సర్వదుష్టభయంకరి ।  
సర్వదుఃఖహరే దేవి మహాలక్ష్మీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షడ్వింశాధ్యాయాంతర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్ -** కుటిలాలకసంయుక్తం పూర్ణచంద్రనిభాననమ్ ।  
విలసత్కుణ్డలధరం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు కాంతిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీయోగోపాఖ్యాయే

అథవిరాటపర్వణి షడ్వింశతీ ధ్యాయః

## వైశమ్పాయన ఉవాచ

తతో దుర్యోధనో రాజా జ్ఞాత్వా తేషాం వచస్తదా ।  
చిరమన్తర్మనా భూత్వా ప్రత్యువాచ సభాసదః ॥

## దుర్యోధన ఉవాచ

సుదుఃఖా ఖలు కార్యాణాం గతిర్విజ్ఞాతుమన్తతః ।  
తస్మాత్ సర్వే నిరీక్షధ్వం క్వ ను తే పాణ్డవా గతాః ॥  
అల్పావశిష్టం కాలస్య గతభూయిష్ఠమన్తతః ।  
తేషామజ్ఞాతచర్యాయామస్మిన్ వర్షే త్రయోదశే ॥  
అస్య వర్షస్య శేషం చేద్వ్యతీయురిహ పాణ్డవాః ।  
నివృత్తసమయాస్తే హి సత్యవ్రతపరాయణాః ॥  
క్షరన్త ఇవ నాగేన్ద్రాః సర్వే హ్యోశీవిషోపమాః ।  
దుఃఖాత్ భవేయుః సంరభ్దాః కౌరవాన్ ప్రతి తే ధ్రువమ్ ॥  
విజ్ఞాతవ్యా మనుష్యేన్ద్రాః తర్కయా సుప్రణీతయా ।  
నిపుణైశ్చారపురుషైః ప్రాజ్ఞైర్జ్ఞాన్సుసంవృతైః ॥  
అజ్ఞాతసమయే జ్ఞాతాః కృచ్ఛరూపధరాః పునః ।  
ప్రవిశేయుర్జితక్రోధాస్తావదేవ పునర్వనమ్ ॥  
తస్మాత్ క్షిప్రం బుభూషధ్వం యథా తే త్యన్తమవ్యయమ్ ।  
రాజ్యం నిర్వన్యమవ్యగ్రం నిఃసపత్నం చిరం భవేత్ ॥





భీష్మ ఉవాచ |

శృణు చేదం మహారాజ బ్రహ్మభూతం స్తవం మమ |  
 బ్రహ్మర్షిభిశ్చ దేవైశ్చ యః పురా కథితో భువి ||  
 సాధ్యానామపి దేవనాం దేవదేవేశ్వరః ప్రభుః |  
 లోకభావనభావజ్ఞ ఇతి త్వాం నారదోఽబ్రవీత్ ||  
 భూతం భవ్యం భవిష్యచ్చ మార్కండేయోఽభ్యువాచ హ |  
 యజ్ఞం త్వాం చైవ యజ్ఞానాం తపశ్చ తపసామపి ||  
 దేవనామపి దేవం చ త్వామాహ భగవాన్భృగుః |  
 పురాణాం చైవ పరమం విష్ణో రూపం తవేతి చ ||  
 వాసుదేవో వసూనాం త్వం శక్రం స్థాపయితా తథా |  
 దేవదేవోఽసి దేవనామితి ద్వైపాయనోఽబ్రవీత్ ||  
 పూర్వే ప్రజానిసర్గే చ దక్షమాహుః ప్రజాపతిమ్ |  
 ప్రస్థారం సర్వభూతానామంగిరాస్త్యాం తథా-బ్రవీత్ ||  
 అవ్యక్తం తే శరీరోత్థం వ్యక్తం తే మనసి స్థితమ్ |  
 దేవాస్త్యత్సంభవాశ్చైవ దేవలస్త్యసితోఽబ్రవీత్ ||  
 శిరసా తే దివం వ్యాప్తం బాహుభ్యాం పృథివీ తథా |  
 జఠరం తే త్రయో లోకాః పురుషోఽసి సనాతనః ||  
 ఏవం త్వామభిజానంతి తపసా భావితా నరాః |  
 ఆత్మదర్శనతృప్తానామృషీణాం చాసి సత్తమః ||  
 రాజర్షీణాముదారాణామాహవేష్వనివర్తినామ్ |  
 సర్వధర్మప్రధానానాం త్వం గతిర్మధుసూదన ||  
 ఇతి నిత్యం యోగవిద్భిర్భగవాన్పురుషోత్తమః |  
 సనత్కుమారప్రముఖైః స్తూయతేఽభ్యర్చ్యతే హరిః ||

ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్



**గోవిందనామసంకీర్తనము**

**అథ నవగ్రహపూర్ణనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాపూర్ణనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమపూర్ణనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥